

## **Is-Snajja fl-Imghoddi**

# **IS-SNAJJA FL-IMGHODDI**

*Minn J.C. Camilleri*

■ Fl-imghoddi, meta kont tidhol fxi dar kont tara hafna hwejjeġ magħmulin mill-qasab. Kont tara l-purtiera tal-qasab biex iżżomm il-qawwa tax-xemx milli tidhol fid-dar. Kont tara xi salott tal-qasab bil-customs ta' lewn ahmar, pariġġ il-purtieri. Kont tara xi baskett jew ġewlaq għax-xiri mdendel mal-hajt tal-kamra tal-keċina.



**Fir-ritratt jidhru (xellug): Alfred Saliba, u huh Gerald (it-tielet mix-xellug) flimkien maż-żewġ lauranti li kienu jaħdmu magħhom**

Għamilna żmien l-affarijiet tal-qasab sabu ruħhom barra minhabba d-dhul tal-plastik. Iżda llum dawn il-hwejjeġ sabu ruħhom mill-ġdid fid-djar, lukandi u ristoranti Maltin u Għawdxin.


Għalkemm id-domanda għall-hwejjeġ tal-qasab żdiedet, ftit huma dawk li qed jaħdmu din is-sengħa. Għaliex? Forsi hemm xi idea li dan ix-xogħol mhux xi haġa ta' prestiġju? L-għomja kienu jaħdmu din is-sengħa. Għaliex illum le?

### **IL-FAMILJA SALIBA**

Ix-xogħol tal-qasab hu marbut mal-familja Saliba u l-graba tagħha. Jekk din il-familja ma tagħtix aktar haddiema f'dan il-qasam din l-industrija tispicċa għal dejjem minn wiċċ Malta u Għawdex. Din il-familja kienet minn Hal Luqa. Tant li jekk inharsu lejn l-arblu bl-isem ta' Indri jew Andrew.

Aktarx li l-ewwel wiehed li beda jaħdem f'din is-sengħa kien il-bużnannu ta' Gerald Saliba. Is-sengħa tax-xogħol tal-qasab marret għand uliedu. Wiehed minnhom kien Wiġi Saliba. Dan kien magħruf bħala Karfusu. Is-sengħa reġġet għaddiet għand tal-familja. Din id-darba x-xogħol għadda għand Wiġi Saliba, missier Gerald.

Ġeraldu ha x-xogħol tal-hanut ta' missieru fuq spallejh. Huh Freddie beda jaħdem dan ix-xogħol fi Triq Qormi iżda wara beda jaħdem l-għamara, pultruni u hwejjeġ simili li kien hawn domanda għalihom. Hemm xi haddiema li jaħdmu l-qasab, l-aktar purtieri tal-qasab (hsajjar) u xi xogħol tal-wicker, jiġifieri għamara li tkun magħmula mill-qasab. Flokħom kien hemm il-hanut tan-nannu ta' Ġeraldu - 'Karfusu'.



*Il-familja ta' Alfred Saliba (jin-nofs) flimkien ma' uliedu James (xellug) u Brian (lemin)*

Hu 'Karfusu' kien Ġanni Saliba. Dan kellu xi jgħid ma' 'Karfusu' u telaq lejn l-Awstralja. F'dan il-kontinent anki beda jaħdem il-qasab. B'hekk it-talent u s-sengħa Maltija fil-qasam tal-qasab sabet ruhha f'kontinent għdid.

## POST IX-XOGĦOL

Il-familja Saliba kellha l-hanut tax-xogħol propju fil-post fejn illum hemm il-knisja parrokkjali tas-Santissima Trinità Mqaddsa l-Marsa. Hawn kellhom razzett fuq l-art li kienet magħrufa bhala ta' Xatt il-Qwabar. Hawn il-familja Saliba kienet taħdem il-prodotti tal-qasab. Lorenzo Balbi talabhom l-art biex tinbena knisja. Ma' nafux jekk l-art inghatatx lil Lorenzo Balbi jew bieghuielu. Għalhekk il-hanut mill-Marsa kellu jispiċċa darba għal dejjem.

## L-INHAWI TAX-XOGĦOL

Il-familja marret f'parti tal-Hamrun, sewwa sew fi Triq Zimelli. Hawn sabu razzett iehor. Dan ifisser li minhabba s-sitwazzjoni fil-qasam ta' l-industrija tal-qasab ix-xogħol kollu tal-qasab f'Malta beda jsir fil-inhawi ta' Triq Zimelli u Sqaq il-Qasab.

F'Għawdex fadal ftit haddiema, xi tnejn jew tlieta. Insemmu fost l-ohrajn żewġ ahwa, aktarx mir-rahall tan-Nadur hemm Kelinu Camilleri li barra mix-xogħol tal-qasab jaħdem ukoll bhala barbier.

## IL-QASAB

Meta kont nistudja l-ġografija kont tghallimt li Malta m'għandhiex

riżorsi naturali hliet għal tliet affarijiet - xemx, ġebbla u melh. Ix-xemx hu l-fattur ewlieni għall-industrija tat-turiżmu. Il-ġebbla tintuża fl-industrija tal-bini u l-melh għall-industrija żgħira ta' dan is-settur. Issa sib t li anke l-qasab Malti jista' jkun ta' sors naturali. Naturalment mhux kull qasba hi tajba.

L-aħjar qasab hu dak ta' Wied l-Isqof. Dan il-wied jinsab bejn ir-Rabat u l-Buskett. Qasab iehor importanti għal din l-industrija hu dak li jikber fil-Wied ta' l-Imtahleb. Il-qasab tal-Bahrija hu wkoll importanti għall-manifattura tal-hwejjeġ bil-qasab. Hemm ukoll il-qasab li jikber fuq il-blat. Il-bqija tal-qasab f'Malta mhux tajjeb. Għalhekk minn żmien għall-iehor jiġi mpurtat qasab mic-Ċina.

## PRODOTTI

Il-qasab isir f'hafna affarijiet. Hemm il-qfief. Goffa tal-qasab hi tassew sabiha. Jużawha wkoll biex iżejjen xi partijiet tad-dar jew ristoranti. Min-naħa l-oħra, il-ġewlaq Malti ma' żammx il-popolarità tiegħu. Il-qfief huma popolari għal żmien il-Milied meta jintużaw għar-rigali tax-xorb u hekk li jgħidulhom, la Ingliza, hampers.

Hemm ukoll il-bxiekel għall-frott. L-aktar popolari huma l-bxiekel għall-ġbir tal-frawli. Il-bdiewa jużaw dawn il-bxiekel meta jaqtgħu l-frott mill-ghelieqi. Wara, dan il-frott jitpoġġa fil-kannestri. Tant li l-bdiewa għandhom isem partikolari għal dawn il-prodotti... jgħidulhom bxiekel tal-qtuġh. Il-bxiekel jintużaw ukoll fit-tiżjin tal-fjuri.

L-ghamara tal-wicker saret mill-ġdid popolari fost il-Maltin. Illum ma nsibux biss salotti iżda hemm kull tip ta' ghamara bħal kmamar tas-sodda. Il-wicker mhux għoli għalhekk l-ghamara li ssir minnu tkun aktar ta' prezz raġonevoli mill-ghamara ta' l-injam. L-unika haġa li ma tantx jużaw il-wicker hu fil-cupboards tal-kċina. Hemm ukoll il-hwejjeġ li jintużaw fid-dinja tax-xoġhol. Insibu fost l-oħrajn il-mezez u l-qratat. Hemm ukoll il-kannestri tal-konz u t-tramigġani.

L-aktar popolari minn dawn il-hwejjeġ huma l-bxiekel, minkejja li hawn minnhom tal-plastik. Hemm diversi użu minn dak li semmejt qabel. Hawn min iħobb imur jixtri bihom. It-turisti jriduhom ukoll. Dawn jinhadmu wkoll fl-Italja.

Is-sistema Taljana hi differenti minn dik Maltija. Is-sengħa Maltija titlob li ċ-ċima tkun mibruma 'l fuq. Il-qoffa bħaċ-ċima jkollha manku mibrum 'il fuq u tkun magħmula mill-istess materjal tal-qoffa u mhux separata bħalma jaġhmlu t-Taljani.

Minkejja din id-domanda kollha f'Malta ma' hawn hadd li jrid jahdem dawn il-prodotti. Din l-industrija se tmut.

J'alla din l-industrija tibqa' hajja. L-iskola tista' tghin billi torganizza korsijiet fl-artiġjanat wiehed minnhom fix-xoghol tal-qasab.

Fil-imghoddi x-xoghol tal-qasab kien popolari hafna. Kont tara ghamara, purtieri u mitt haġa ohra.

Fil-Hamrun kien hemm parti, qrib il-*Mile End* fejn kont tara hanut, wiehed fejn l-iehor bil-prodotti tal-qasab.

Kif kienet il-manifattura tal-qasab fl-imghoddi?  
Ix-xoghol tal-qasab hu marbut mal-familja Saliba u l-qraba taghha.  
L-aħjar qasab hu dak ta' Wied l-Isqof.

---

**REFERENZI:**

*Anton Cassar Ix-xoghol tal-qasab Antenna 24-1-96 Nru 367*

*Anton Cassar Sengha li waslet biex tghib Antenna 31-1-96 Nru 368.*

# UNIVERSAL LIBRARY

**752, ST. JOSEPH HIGH STREET  
HAMRUN - TEL: 2122 5745**

**The best for**

**Hardbacks  
Paperbacks  
Gift Books  
Calculators  
Greeting Cards  
Magazines**